

## बाजार में उछाल, सैंसेक्स पहली बार 38024 पर और निफ्टी 11471 पर बंद



नई दिल्ली, 9 अगस्त (ए।)। ग्लोबल बाजारों से मिले मजबूत संकेतों से कल भारतीय शेयर बाजार नई उंचाई पर बंद हुआ। कारोबार के अंत में कल सैंसेक्स 136.81 अंक यानि 0.36 फीसदी बढ़कर 38,024.37 पर और निफ्टी 20.70 अंक यानि 0.18 फीसदी बढ़कर 11,470.70 पर बंद हुआ।

मिड-स्मॉलकैप शेयरों में बढ़त: मिडकैप और स्मॉलकैप शेयरों में बढ़त दिखाई दी। बीएसई के मिडकैप इंडेक्स में 0.59 फीसदी और स्मॉलकैप इंडेक्स में 0.29 फीसदी की बढ़त दर्ज की गई। निफ्टी का मिडकैप 100 इंडेक्स 0.49 फीसदी तक गिरकर बंद हुआ है।

बैंक निफ्टी में बढ़त: बैंकिंग शेयरों में बढ़त देखने को मिल रही है। बैंक निफ्टी इंडेक्स 2.56 अंक बढ़कर 28320 के स्तर पर बंद हुआ है। निफ्टी मेटल में 1.39 फीसदी, निफ्टी एफएफसीजी में 0.24 फीसदी की बढ़त दर्ज की गई है।

टॉप गेनर्स: आईसीआईसीआई बैंक, एक्सिस बैंक, हिंदाल्को, एसबीआई, वेदांता, कोल इंडिया। टॉप लूसर्स: भारती एयरटेल, सिप्ला, ओएनजीसी, टाइटन, एचडीएफसी, कोटक महिंद्रा।

## फ्लिपकार्ट वॉलमार्ट सौदे पर प्रतिस्पर्धा आयोग की मुहर



नई दिल्ली, 9 अगस्त (ए।)। भारतीय प्रतिस्पर्धा आयोग ने बुधवार को इ कॉमर्स कंपनी फ्लिपकार्ट का अमेरिकी रिटेल कंपनी वॉल-मार्ट द्वारा अधिग्रहण किए जाने को मंजूरी प्रदान कर दी।

आयोग ने एक ट्वीट के जरिए बताया कि फ्लिपकार्ट प्राइवेट लिमिटेड का वॉलमार्ट इंटरनेशनल होल्डिंग्स इंक द्वारा अधिग्रहण किए जाने को मंजूरी प्रदान कर दी गई है। इस वर्ष मई में वॉलमार्ट ने फ्लिपकार्ट में 77 प्रतिशत हिस्सेदारी लेने की लेने की घोषणा की थी।

## सबसे बड़ी बहुराष्ट्रीय फर्नीचर कंपनी आइकिया ने भारत में खोला पहला स्टोर



हैदराबाद, 9 अगस्त (ए।)। फर्नीचर बनाने वाली बहुराष्ट्रीय कंपनी आइकिया ने कल भारत में अपना शुरुआत किया। देश के एकल-ब्रांड खुदरा क्षेत्र में निवेश की मंजूरी मिलने के पांच साल बाद कंपनी ने अपनी यात्रा शुरू की। कंपनी ने अपने स्टोर में 950 लोगों को प्रत्यक्ष रूप से और 1,500 लोगों को अप्रत्यक्ष रूप से रोजगार दिया है। कंपनी की आगामी वर्षों में 15,000 कर्मचारियों को भर्ती करने की योजना है।

आइकिया समूह के सीईओ जेम्स ब्रांडिन ने कहा कि भारत में पहले स्टोर का उद्घाटन कंपनी के लिए एक महत्वपूर्ण उपलब्धि है। भारत के प्रति हमारी प्रतिबद्धता लंबी अवधि तक है क्योंकि यह हमारे लिए महत्वपूर्ण बाजार है। कंपनी की 2025 तक 25 ऐसे ही स्टोर खोलने की योजना है। 2013 में आइकिया को एकल-ब्रांड खुदरा कारोबार में 10,500 करोड़ रुपए का निवेश करने के लिए सरकार से मंजूरी मिली थी। आइकिया की योजना 2017 में देश में अपना पहला स्टोर खोलने की थी लेकिन इसमें देरी हुई। पहले कंपनी ने हैदराबाद में स्टोर खोलने की तारीख 19 जुलाई रखी थी। बाद में इसे बदलकर 9 अगस्त कर दिया गया।

कंपनी 10,500 करोड़ रुपए में से अब तक 4,500 करोड़ रुपए भारत में विभिन्न परियोजनाओं में लगा चुकी है। उसने अकेले हैदराबाद स्टोर में 1,000 करोड़ रुपए का निवेश किया है। आइकिया ने कहा वह भारत में अपने निवेश में तेजी लाएगी। भारत में बड़े अवसर देख रहे हैं, इसलिए भारत में आगे विस्तार करने के लिए हम निवेश में वृद्धि करेंगे। खुदरा क्षेत्र के अलावा कंपनी की अगले वर्ष तक ई-कॉमर्स क्षेत्र में भी उतरने की योजना है।

## बीएसएनएल का 'फ्रीडम ऑफर', 9 रुपए में मिलेगा अनलिमिटेड डाटा और कॉलिंग

नई दिल्ली, 9 अगस्त (ए।)। सरकारी दूरसंचार कंपनी भारत संचार निगम लिमिटेड (बीएसएनएल) ने 72वें स्वतंत्रता दिवस के मद्देनजर प्रीपेड मोबाइल उपभोक्ताओं के लिए एक अविश्व तथा कम मूल्य के साप्ताहिक एवं रोजाना इस्तेमाल के दो कॉम्बो स्पेशल टैरिफ वाउचर पैक फ्रीडम ऑफर पेश किया है। इससे कंपनी के प्रीपेड मोबाइल के छोटे शहरों तथा कस्बों के उपभोक्ताओं को फायदा होगा।

उपभोक्ता सभी प्रकार की सेवाएं जैसे असंमित कॉल, डाटा, एसएमएस एवं मनपसंद रिंग बैक टोन (पीआरबीटी) की मुफ्त सुविधा प्राप्त कर सकेंगे। यह स्पेशल टैरिफ वाउचर के छोटे पैक 10 अगस्त से राष्ट्रीय स्तर पर उपलब्ध होगा। इससे तहत सात दिन की वैधता वाले 29 रुपए के पैक में किसी भी नेटवर्क पर असंमित वॉयस कॉल, दिल्ली एवं मुंबई को छोड़कर नेशनल रोमिंग, अनलिमिटेड डाटा जिसकी स्पीड दो जीबी के बाद 80 केबीपीएस हो जाएगी, दैनिक 100 एसएमएस और असंमित गाने बदलने की सुविधा के साथ निःशुल्क पीआरबीटी की सुविधा मिलेगी। इसी तरह से न रुपए के दैनिक पैक में किसी भी नेटवर्क पर असंमित वॉयस कॉल, दिल्ली तथा मुंबई को छोड़कर नेशनल रोमिंग, अनलिमिटेड डाटा जिसकी स्पीड दो जीबी के बाद 80 केबीपीएस हो जाएगी और 100 एसएमएस प्राप्त होगा।

# मेजें थपथपाकर सांसदों ने किया जेटली का वेलकम, 16 अगस्त से फिर संभालेंगे वित्त मंत्रालय

नई दिल्ली, 9 अगस्त (ए।)। केंद्रीय मंत्री एवं सदन के नेता अरुण जेटली ने गुदा प्रत्यारोपण के बाद आज पहली बार राज्यसभा की कार्यवाही में हिस्सा लिया। वह सदन के उपसभापति के चुनाव में मतदान करने सदन में पहुंचे थे। सुबह सदन की कार्यवाही शुरू होने पर जेटली ने जैसे ही सदन में प्रवेश किया तो पक्ष-व्यपक्ष के सदस्यों ने मेजें थपथपाकर उनका स्वागत किया। जेटली ने भी हाथ जोड़कर सदस्यों का अभिवादन किया।

जेटली के पास वित्त और कांफिडेंट मामलों का मंत्रालय है। जेटली के किडनी ट्रांसप्लांट के बाद यह दोनों मंत्रालय पीयूष गोयल संभाल रहे थे। सूत्रों के अनुसार जेटली 16 अगस्त से फिर वित्त मंत्रालय का काम काज संभालेंगे। जेटली ने हरिवंश के उपसभापति चुनाव जीतने पर बधाई दी। उन्होंने कहा कि हरिवंश काफी शालीन



स्वभाव के हैं। वहीं सभापति एम. वेंकैया नायडु ने जेटली की सेहत के लिहाज से सदस्यों को सलाह दी कि वे पास जाकर उनसे हाथ नहीं मिलाए। उन्होंने कहा कि सदस्यों को अति उत्साह दिखाते हुए जेटली से हाथ नहीं मिलाना चाहिए और उनसे दूर से बात करनी चाहिए क्योंकि डॉक्टर ने उन्हें संभ्रमण से बचने के लिए लोगों से दूर रहने की सलाह दी है। इसके उपरांत सदन में आए प्रधानमंत्री नरेंद्र मोदी ने जेटली से हाथ मिलाने के लिए अपना हाथ बढ़ाया तो उन्होंने मुस्काराते अपना हाथ बढ़ाने की बजाय दोनों

## आई.डी.बी.आई. बैंक के एल.आई.सी. द्वारा अधिग्रहण का रास्ता साफ

मुंबई, 9 अगस्त (ए।)। आई.डी.बी.आई. बैंक का बीमा क्षेत्र की दिग्गज कंपनी भारतीय जीवन बीमा निगम (एल.आई.सी.) द्वारा अधिग्रहण करने का रास्ता साफ हो गया है। आई.डी.बी.आई. बैंक इस संबंध में सरकार से मंजूरी मिल गई है। बैंक में सरकार की हिस्सेदारी घटाकर 50 प्रतिशत से नीचे लाने तथा आई.डी.बी.आई. बैंक के एल.आई.सी. द्वारा अधिग्रहण के प्रस्ताव को सरकार की मंजूरी मिल गई है। केंद्रीय मंत्रिमंडल ने इससे पहले इसी महीने कर्ज बोझ तले दबे आई.डी.बी.आई. बैंक की 51 प्रतिशत हिस्सेदारी का एल.आई.सी. द्वारा अधिग्रहण करने के प्रस्ताव को मंजूरी दी थी। आई.डी.बी.आई. बैंक ने कहा कि एल.आई.सी. द्वारा उसमें नियंत्रक हिस्सेदारी का अधिग्रहण तभी हो सकता है जब तक कि खली पेशकश के जरिए किया जाए। इसके लिए नियामकीय मंजूरीयां ली जानी हैं। यह सौदा पूरा होने के बाद आई.डी.बी.आई. बैंक एल.आई.सी. की अनुपंगी बन जाएगा।

## ओएनजीसी को प्रवर्तक मानने का मसला: एचपीसीएल कहा, सांविधिक व्यवस्था पर चल रही है

नई दिल्ली, 9 अगस्त (ए।)। हिंदुस्तान पेट्रोलियम कारपोरेशन लि. (एचपीसीएल) ने नए बहुलांश शेयरधारक होने के नाते प्रवर्तक के रूप में ओएनजीसी को मान्यता देने के संदर्भ में कहा है कि वह सांविधिक व्यवस्था की अपनी समझ के आधार पर काम कर रही है। इसके साथ एचपीसीएल ने ओएनजीसी की मांग एक तरह से खारिज कर दी है।

एचपीसीएल के चेयरमैन और प्रबंध निदेशक मुकेश कुमार सुराना ने कहा, "हम जो कुछ भी कह कर रहे हैं, हमने जो कुछ भी किया है और हम जो कुछ करेंगे, वह सांविधिक व्यवस्था की समझ, दिशानिर्देश तथा कंपनी कागज एवं संबन्धी दिशानिर्देश के अनुरूप है।" उन्होंने कहा, "उसके बाद कोई क्या विश्लेषण कर रहा है, यह स्थिति के बारे में उसकी समझ है। हमें उस पर ध्यान देने की जरूरत नहीं है।" एचपीसीएल में बहुलांश हिस्सेदारी खरीदने के बाद ओएनजीसी की प्रवर्तक के रूप में मान्यता देने की मांग के बारे में पूछे



शेयर बाजारों को शेयरधारिता के बारे में दो सूचनाएं दीं। पहली सूचना 20 अप्रैल को और दूसरी 12 जुलाई को। सूत्रों के अनुसार ओएनजीसी को लगता है कि एचपीसीएल प्रबंधन सही तस्वीर प्रदर्शित करने के लिए सुधारवाचक कदम उठाने को बाध्य है। भारतीय प्रतिभूति एवं विनियम बोर्ड (सेबी) के अनुसार जिस इकाई के पास नियंत्रणकारी हिस्सेदारी है, उसे तबत प्रवर्तक सूचीबद्ध होना चाहिए, भले ही वह कंपनी का मूल प्रवर्तक हो या नहीं।

## रिलायंस जियो को झटका, जी ने हटाए अपने सारे कंटेंट

नई दिल्ली, 9 अगस्त (ए।)। सुभाष चंद्रा की जी एंटरटेनमेंट एंटरप्राइजेज ने मुकेश अंबानी की रिलायंस जियो को झटका देते हुए प्लेटफॉर्म से अपने सभी कंटेंट हटा लिए हैं। इसमें जी के 35 लाइव टीवी चैनल्स और 2 लाख घंटे से ज्यादा के वीडियो-ऑन-डिमांड कंटेंट शामिल हैं। दोनों कंपनियों ने अभी तक इसकी वजह पर चुप्पी साध रखी है।

35 लाइव टीवी चैनल के प्रसारण पर रोक: हालांकि सूत्रों ने बताया है कि दोनों कंपनियों के बीच कमर्शियल एग्रीमेंट पर सहमति नहीं बन सकी। जी मैनेजमेंट ने 6 अगस्त को रिलायंस जियो के साथ 2016 में साइन हुए मल्टी-ईयर डील को रद्द करते हुए उसके प्लेटफॉर्म से अपने कंटेंट हटाने का फैसला किया। मंगलवार को जी टीवी, जी सिनेमा, जी मराठी समेत जी के सभी 35 लाइव टीवी चैनल का प्रसारण जियो टीवी ऐप और जियो लाइव टीवी ऐप पर बंद हो गया। जियो टीवी ऐप, जियो सब्सक्राइबर्स को लाइव टीवी

## देशभर में 3.3 लाख करोड़ रुपए की आवासीय परियोजनाओं में देरी

नई दिल्ली, 9 अगस्त (ए।)। प्रमुख शहरों में बिक्री कारोबार में गिरावट, डेवलपर्स के समक्ष नकदी का संकट तथा परियोजनाओं की मंजूरी से संबंधित मुद्दों के कारण देशभर में 3.3 लाख करोड़ रुपयों (47 अरब डॉलर) से अधिक की आवासीय परियोजनाएं देरी से चल रही हैं। एक रिपोर्ट में यह जानकारी दी गई है।

प्रॉपर्टिको की इस रिपोर्ट में कहा गया है कि इन परियोजनाओं में 4.65 लाख से अधिक आवासीय इकाइयां तैयार की जानी है जो विभिन्न कारणों से देरी से चल रही हैं। प्रॉपर्टिको ने अपनी रिपोर्ट में कहा कि करीब 1,687 परियोजनाएं जिनमें करीब 60 करोड़ वर्ग फुट का बिक्री क्षेत्र है, अपने तय समय से काफी विलंब से चल रही हैं। उसने कहा कि इन्फ्रा-वर्क मूल्य अभी 3,32,848 करोड़ रुपयों यानी 47 अरब डॉलर से अधिक है। प्रॉपर्टिको के संस्थापक तथा प्रबंध निदेशक समीर जसुजा ने कहा, "इन परियोजनाओं में 2-8 साल की देरी है और इस बारे में भी

## बाजार पूंजीकरण में रिलायंस इंडस्ट्रीज ने टीसीएस को छोड़ा पीछे



नई दिल्ली, 9 अगस्त (ए।)। रिलायंस इंडस्ट्रीज बाजार पूंजीकरण (मार्केट कैप) के लिहाज से टाटा कंसल्टेंसी सर्विसेज (टीसीएस) से आगे निकल गई है। बंबई शेयर बाजार में बुधवार को कारोबार बंद होने के समय रिलायंस इंडस्ट्रीज का बाजार पूंजीकरण 7,71,450.43 करोड़ रुपए पर पहुंच गया। यह टीसीएस के बाजार पूंजीकरण 7,55,990.46 करोड़ रुपए की तुलना में 15,459.97 करोड़ रुपए अधिक है। बीएसई में कंपनी का शेयर 2.85 प्रतिशत की बढ़त के साथ अपने सर्वकालिक उच्चस्तर 1,217.25 रुपए पर बंद हुआ। कारोबार के दौरान एक समय कंपनी का शेयर 3.24 प्रतिशत तक चढ़ा था। वहीं टीसीएस का शेयर 0.33 प्रतिशत की बढ़त के साथ 1,974.60 रुपए पर बंद हुआ।

## डिफॉल्टर्स के लिए ट्रिब्यूनल का अहम फैसला, बैंकों को मिलेगी राहत



नई दिल्ली, 9 अगस्त (ए।)। आपराधिक गतिविधियों में शामिल रहने वाले लोगों से जुड़े मामलों के अपीलेंट ट्रिब्यूनल ने एक अहम फैसला सुनाया है। ट्रिब्यूनल के मुताबिक ऐसे लोगों की संपत्ति पर प्रवर्तन निदेशालय (ईडी) तभी दावा कर सकता है, जब बैंकों ने कर्ज देने के लिए उन एसेट्स पर अपने राइट्स पहले से क्रिप्ट न किए हों।

## ट्रिब्यूनल ने दिया आदेश: ट्रिब्यूनल ने विनयम डायमंड्स एंड ज्वेलरी के मामले में ईडी के साथ विवाद में स्टैंडर्ड चार्टर्ड बैंक के फेवरेट में रुलिंग दी है। उसने कहा कि अगर गिरवी रखी संपत्ति से बैंक अपना बकाया नहीं वसूल सके तो यह इनसॉल्वेंसी ऐक्ट बैंकर्स प्रोटेक्ट की भावना के खिलाफ होगा। ट्रिब्यूनल के चेयरमैन जस्टिस मनमोहन सिंह ने 2 अगस्त को जारी अपने आदेश में लिखा, अपील करने वाले बैंक ने अपने पास गिरवी रखी गई जिन प्रॉपर्टीज

## गेहूं की कीमतों में बढ़ोतरी, आटा-बिस्कुट और ब्रेड होंगे महंगे


नई दिल्ली, 9 अगस्त (ए।)। घरेलू और अंतर्राष्ट्रीय बाजारों में गेहूं की कीमतों में अचानक भारी बढ़ोतरी हुई है, जिससे आटा और बिस्कुट विनिर्माता लागत में बढ़ोतरी का बोझ ग्राहकों पर डालने को मजबूर हो रहे हैं। ब्रिटानिया और पार्ले कीमतें बढ़ाने के बारे में विचार कर रही हैं। ब्रिटानिया ब्रेड और बिस्कुट दोनों में और पार्ले बिस्कुट में गेहूं का इस्तेमाल करते हैं। आईटीडी की कीमतें बढ़ाने पर विचार कर रही है, जो बिस्कुट और आशीर्वाद ब्रांड का आटा बनाती है।



ज्यादा गेहूं खरीदा है। इससे खुले बाजार में बिक्री के लिए उपलब्ध स्टॉक कम हो गया है। ब्रिटानिया इंडस्ट्रीज के प्रबंध निदेशक करुण बेरी ने बताया, "हमें कीमतों में बढ़ोतरी करनी होगी। हमने गेहूं की पर्याप्त आपूर्ति सुनिश्चित की है, लेकिन इसकी भी एक सीमा है। गेहूं की कीमतें बढ़ने जा रही हैं, इसलिए हमें कीमतें बढ़ाने की योजना बनानी होगी। यह बढ़ोतरी औसतन 3 से 4 फीसदी रहने और चौथी तिमाही की शुरुआत से किए जाने के आसार हैं।"

## वैश्विक रुख और सुस्त मांग से सोना कमजोर, चांदी तेज

नई दिल्ली, 9 अगस्त (ए।)। कमजोर वैश्विक रुख और स्थानीय आभूषण कारोबारियों की सुस्त मांग से दिल्ली सराफा बाजार में कल सोना 5 रुपए गिरकर 30,560 रुपए प्रति दस ग्राम रह गया। हालांकि, सिक्का निर्माताओं और औद्योगिक इकाइयों की डिमांड पूछवपछ से चांदी 55 रुपए सुधर कर 38,970 रुपए प्रति किलोग्राम हो गई।



बाजार सूत्रों ने कहा कि कमजोर वैश्विक रुख के बीच खुदरा विक्रेताओं और स्थानीय आभूषण कारोबारियों की सुस्त मांग से सोने के भाव में गिरावट आई। वैश्विक स्तर पर सिंगापुर में सोना 0.20 प्रतिशत गिरकर 1,211.10 डॉलर प्रति औंस रहा जबकि चांदी 0.29 प्रतिशत गिरकर 15.36 डॉलर प्रति औंस रही। राष्ट्रीय राजधानी में, 99.9 और 99.5 प्रतिशत शुद्धता वाला सोना 5-5 रुपए गिरकर 30,560 रुपए और 30,410 रुपए प्रति दस ग्राम पर रहा। कल सोना 20 रुपए गिरा था। हालांकि, आठ ग्राम वाली गिनी 24,600 रुपए प्रति इकाई पर ही टिकी रही। वहीं, दूसरी ओर चांदी हाजिर 55 रुपए सुधर कर 38,970 रुपए प्रति किलोग्राम और सरासरिक छिलीवरी मामूली रूप से चढ़कर 38,020 रुपए प्रति किलोग्राम हो गई। हालांकि, चांदी सिक्का लिवाल और बिकवाल क्रमशः 73,000 रुपए और 74,000 रुपए प्रति सैकड़ा के पूरस्तर पर रहे।